

महाराष्ट्र राज्याचे सर्वसमावेशक ज्येष्ठ
नागरिक धोरण -२०१३ मधील
तरतुदीनुसार मुख्य सचिव यांच्या
अध्यक्षतेखाली ज्येष्ठ नागरिक कार्यकारी
समिती (स्टेट एक्झीक्युटीव्ह कौन्सील)
गठित करण्याबाबत.

महाराष्ट्र शासन
सामाजिक न्याय व विशेष सहाय्य विभाग,
शासन निर्णय क्रमांक : ज्येष्ठना-२०१४/प्र.क्र.२७५/सामासू,
मंत्रालय, विस्तार भवन, मुंबई ४०० ०३२.
दिनांक : २६ मे, २०१६.

- वाचा :** १) सामाजिक न्याय व विशेष सहाय्य विभागाचे दि. १४.०६.२००४
रोजी जाहिर धोरण
२) आई-वडील व ज्येष्ठ नागरिक यांच्या चरितार्थ व कल्याणासाठी
नियम, २०१०, दिनांक २३/६/२०१० ची अधिसूचना.
३) दिनांक ३०/९/२०१३ रोजी मा.मंत्रीमंडळाच्या बैठकीत मान्य केलेले राज्याचे
सर्वसमावेशक धोरण-२०१३.

प्रस्तावना :

ज्येष्ठ नागरिकांच्या विविध सामाजिक, आर्थिक, आरोग्य, निवास व सुरक्षा विषयक समस्या आहेत. भारताच्या संविधानातील राज्य धोरणाची निर्देशक तत्वातील अनुच्छेद ३९ क व ४१ मध्ये ज्येष्ठ नागरिक सुस्थितीत असावा अशी तरतूद आहे. ज्येष्ठ नागरिकांचे समाजातील स्थान विचारात घेता त्यांना त्यांचा वृद्धापकाळ चांगल्या तऱ्हेने घालविता यावा, समाजामध्ये त्यांना त्यांचे जीवन सुसह्यपणे जगता यावे, शारीरिक/मानसिक आरोग्य सुस्थितीत रहावे, वृद्धापकाळामध्ये त्यांच्या आर्थिक क्षमता, कामाचा हक्क, शिक्षणाचा हक्क आणि सार्वजनिक मदत मिळण्यासाठी राज्य शासनाने दि. १४.०६.२००४ रोजी राज्याचे ज्येष्ठ नागरिक धोरण, २००४ (भाग-१) जाहीर केले आहे. तसेच राज्यातील ज्येष्ठ नागरिकांच्या समस्या विचारात घेऊन त्यांना त्यांचे जीवन सुसह्यपणे जगता यावे, ही बाब विचारात घेऊन ज्येष्ठ नागरिकांना विविध सवलती देण्याच्या अनुषंगाने महाराष्ट्र राज्याचे सर्वसमावेशक ज्येष्ठ नागरिक धोरण, २०१३ यास राज्य मंत्रीमंडळाने दिनांक ३०/९/२०१३ रोजी मान्यता दिली आहे. त्यातील तरतुदीनुसार ज्येष्ठ नागरिक कार्यकारी समिती (स्टेट एक्झीक्युटीव्ह कौन्सील) गठीत करण्याची बाब शासनाच्या विचाराधिन होती.

शासन निर्णय :

महाराष्ट्र राज्याचे सर्वसमावेशक ज्येष्ठ नागरिक धोरण, २०१३ ची परिणामकारक व योग्य अंमलबजावणी करण्यासाठी राज्याच्या सर्वसमावेशक ज्येष्ठ नागरिक धोरण, २०१३ च्या तरतुदीनुसार राज्याचे मुख्य सचिव यांच्या अध्यक्षतेखाली ज्येष्ठ नागरिक कार्यकारी समिती (स्टेट एक्झीक्युटीव्ह कौन्सील) गठीत करण्यास शासन मान्यता देण्यात येत आहे.

सदर समितीची रचना खालीलप्रमाणे असेल :-

ज्येष्ठ नागरिक कार्यकारी समिती (स्टेट एक्झीक्युटीव्ह कौन्सिल)

अ.क्र.	नाव व पदनाम	पद
१	मुख्य सचिव, महाराष्ट्र राज्य	अध्यक्ष
२	अप्पर मुख्य सचिव/प्रधान सचिव/सचिव, सामाजिक न्याय विभाग, गृह विभाग/ परिवहन विभाग, सार्वजनिक आरोग्य विभाग, वैद्यकीय शिक्षण विभाग, शालेय शिक्षण विभाग, नगर विकास विभाग, ग्राम विकास विभाग, महसूल व वन विभाग, गृहनिर्माण विभाग, उच्च व तंत्र शिक्षण विभाग, माहिती व जनसंपर्क विभाग, विधी व न्याय विभाग, उद्योग, उर्जा व कामगार विभाग, सामान्य प्रशासन विभाग, सार्वजनिक बांधकाम विभाग, वित्त विभाग, सांस्कृतिक कार्य विभाग.	सदस्य
३	प्रधान सचिव, सामाजिक न्याय विभाग	सदस्य सचिव
४	आयुक्त, समाजकल्याण आयुक्तालय, पुणे	सदस्य
५	प्रादेशिक महसूल विभागाचे प्रतिनिधी (एकूण ६)	सदस्य
६	ज्येष्ठ नागरिकांच्या संस्थांचे प्रतिनिधी- श्री. एन. व्ही. कोडोलीकर, अध्यक्ष, फेसकॉम	सदस्य
७	स्वयंसेवी संस्थांचे प्रतिनिधी- श्री. प्रकाश बोरगांवकर, हेलपेज इंडिया	सदस्य
८	स्वयंसेवी संस्थांचे प्रतिनिधी- सोनाली सिन्हा, मुख्य कार्यकारी अधिकारी, डिग्नीटी फाउंडेशन	सदस्य
९	वृद्ध चिकीत्सक प्रतिनिधी- सार्वजनिक आरोग्य विभागाने नामनिर्देशित केलेला प्रतिनिधी	सदस्य
१०	समाजशास्त्रज्ञ प्रतिनिधी- समाजशास्त्र महाविद्यालय प्राचार्य (आयुक्त, समाजकल्याण विभाग यांनी नामनिर्देशन केलेला प्रतिनिधी)	सदस्य
११	प्रसिध्द माध्यमाचा प्रतिनिधी- (वृत्तपत्रे / दूरदर्शन)- (माहिती व जनसंपर्क विभागाकडून नामनिर्देशन केलेला प्रतिनिधी)	सदस्य

ज्येष्ठ नागरिकांच्या कल्याण योजनांचा साकल्याने विचार करुन ज्येष्ठ नागरिकांचे धोरण आखणे व त्याची परिणामकारक व योग्य अंमलबजावणी करणे याकरीता ज्येष्ठ नागरिक कार्यकारी समिती (स्टेट एक्झीक्युटीव्ह कौन्सिल) गठीत करण्यात येत आहे.

ज्येष्ठ नागरिक कार्यकारी समितीची बैठक ज्येष्ठ नागरिकांचे वयाधिक्य विचारात घेऊन आवश्यकतेनुसार किमान ६ महिन्यातून एकदा घेण्यात यावी. सदर बैठकीकरीता ज्येष्ठ नागरिक सदस्यांना बैठकभत्ता रुपये ५००/- (रुपये पाचशे इतका) तसेच मुंबई/नवी मुंबईसह बाहेरुन येणा-या ज्येष्ठ नागरिकांना बैठकीसाठी केलेल्या प्रवासखर्चाची देयके सादर केल्यानुसार एस.टी.बस/श्री टायर ए.सी.चे प्रवासभाडे रोखशाखेमार्फत अदा करण्यात येईल.

सदरचा खर्च मागणी क्रमांक एन-३, २२३५, सामाजिक सुरक्षा व कल्याण (राज्यस्तरीय) (०९)(०९) ज्येष्ठ नागरिकांच्या योजनांची जाहिरात व प्रसिध्दी (२२२५ B ३१६) या लेखाशिर्षामधून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५२७१६१५०५७६२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(ज्ञा. ल. सुळ)

उप सचिव, महाराष्ट्र शासन.

प्रत,

१. मा. मुख्यमंत्री यांचे प्रधान सचिव
२. मा. मंत्री (सर्व) यांचे खाजगी सचिव
३. मा. राज्यमंत्री (सर्व) यांचे खाजगी सचिव
४. मुख्य सचिव यांचे वरिष्ठ स्वीय सहाय्यक, मंत्रालय, मुंबई
५. सर्व अप्पर मुख्य सचिव यांचे स्वीय सहाय्यक, मंत्रालय, मुंबई
६. सर्व प्रधान सचिव/सचिव (सर्व मंत्रालयीन विभाग), मंत्रालय, मुंबई
७. मा. पोलीस महासंचालक, महाराष्ट्र राज्य, मुंबई
८. सर्व विभागीय आयुक्त,
९. सर्व पोलीस आयुक्त, महाराष्ट्र राज्य, मुंबई
१०. सर्व जिल्हाधिकारी
११. सर्व पोलीस अधिक्षक, महाराष्ट्र राज्य, मुंबई
१२. आयुक्त, समाजकल्याण पुणे
१३. सर्व मुख्य कार्यकारी अधिकारी, जिल्हा परिषद
१४. सर्व प्रादेशिक उपायुक्त, समाजकल्याण विभाग
१५. सर्व सहाय्यक आयुक्त, समाजकल्याण विभाग
१६. सर्व जिल्हा समाजकल्याण अधिकारी, जिल्हा परिषद
१७. सचिव, (सा.न्या. व वि.स.) यांचे स्वीय सहाय्यक
१८. निवड नस्ती, कार्यासन सामासू.